

جملہ حقوق بحق شاعر محفوظ

نام کتاب :	تشطیرات بخشش
شاعر :	ڈاکٹر محمد حسین مشاہد رضوی
صنف :	شاعری
نظر ثانی و تاثرات :	توفیق احسن مصباحی، مہدی
کمپوزنگ :	ایس آر گرافکس، مالینگاؤں
سرورق :	شفیق رشید آرٹسٹ، مالینگاؤں
صفحات :	56
سن اشاعت :	2011ء
تعداد :	پانچ سو
قیمت :	
مطبع :	شفیق رشید آرٹسٹ
ناشر :	ادارہ فکرِ نعت، ہرور، ہانگل، ہاویری، کرناٹک

رابطہ

محمد حسین مشاہد رضوی ابن عبدالرشید

سروے نمبر ۳۹ پلاٹ نمبر ۱۴، نیا اسلام پورہ مالینگاؤں - 423203

ضلع ناسک، مہاراشٹر، موبائل: 9021761740 / 9420230235

ملنے کے پتے

ادارہ فکرِ نعت، ہرور، تعلقہ ہانگل، 581104 ضلع ہاویری، کرناٹک

سٹی بک ڈپو، نزد قصاب باڑہ مسجد، محمد علی روڈ، مالینگاؤں 423203 ناسک، مہاراشٹر

قادری کتاب گھر، اکھاڑہ مسجد، اسلام پورہ مالینگاؤں

نعتیہ ادب کے جواں سال محقق و ناقد مشہور نعت گو شاعر و ادیب ڈاکٹر محمد حسین مشاہد رضوی مالینگا کی آٹھویں پیش کش، دوسری شعری کاوش صنعتِ تشطیر پر مشتمل خوب صورت مجموعہ

تشطیراتِ بخشش

شاعر: ڈاکٹر محمد حسین مشاہد رضوی
(ایم. اے، پی ایچ ڈی، یو جی سی - نیٹ)

شائع کردہ: ادارہ فکرِ نعت

ہرور، تعلقہ ہانگل، ضلع ہاویری، 581104 کرناٹک

سر نوشت

صنائع و بدائع شاعری کے حُسن و زیور ہیں۔ جس سے کلام میں جان اور لطف پیدا ہوتا ہے۔ اس کے بغیر شاعری جسد بے رُوح معلوم ہوتی ہے۔ مگر اس کے استعمال میں بڑے ہی قرینے اور سلیقے کی ضرورت ہے۔ اعتدال شرطِ اولین ہے۔

اردو کے شعرا نے جہاں ایک طرف شاعری سے اپنی شناخت قائم کیں وہیں دوسری طرف انھوں نے اردو شاعری کو وہ بلندیاں اور رفعتیں بخشی ہیں کہ جن کی وجہ سے آج اردو ہر لحاظ سے ایک مکمل اور مہذبہ زبان ہونے کا فخر حاصل کر چکی ہے۔ شاعری ایک تخلیقی فن ہے۔ ادبی صنعتیں اس میں حُسن پیدا کرتی ہیں۔ اس لیے بجا طور پر کہا جاسکتا ہے کہ اردو زبان کی جملہ صفات میں ایک اہم اور نمایاں خوبی اس کی ”صنعتی شاعری“ ہے۔ اردو میں یہ صنف دوسری اصناف کی طرح عربی و فارسی زبانوں سے آئی ہے۔

حضرت مولوی نجم الغنی رام پوری نے اپنی تصنیف ”بحر الفصاحت“ میں ستاون صنائع لفظی اور چھٹن صنائع معنوی یعنی کل ایک سو گیارہ صنعتیں شمار کی ہیں۔ عصرِ جدید کے شعرا ان صنعتوں کا استعمال شاذ و نادر ہی کر رہے ہیں۔ راقم نے ۲۰۰۵ء میں ”اردو کی دل چسپ اور غیر معروف صنعتیں“ نامی ایک رسالہ مرتب کر کے شائع کیا تھا۔ جسے اہل علم نے کافی سراہا؛ مذکورہ رسالہ میں اردو کی غیر معروف بل کہ ناپیدا اور متروک صنعتوں سے کل چالیس صنعتیں مع تمثیلات و توضیحات پیش کی گئی تھیں۔

پیش نظر رسالہ ”تشطیرات بخشش“ ایک ایسی ہی غیر معروف صنعت ”صنعتِ تشطیر“ پر مشتمل ہے۔ ”تشطیر“ کے لغوی معنی ’چیرنا‘ ہے۔ اصطلاحِ ادب میں جب شاعر کسی شعر کے دو مصرعوں کے بیچ میں موضوع سے ہم آہنگ مزید دو تفسیمی مصرعوں کا اضافہ کرتا

انتساب

عہدِ رواں کے بین الاقوامی شہرت یافتہ ممتاز نعت گو شاعر پر تو کلامِ رضا
شہزادہ خاندانِ برکات حسان العصر سید آلِ رسول حسنین میاں

نظمی مارہروی

کی علمی، ادبی اور شعری خدمات کے نام

کہ جن کے نعتیہ کلام کی دھومیں آج اکنافِ عالم میں مچی ہوئی ہیں۔

محمد حسین مہشاد رضوی

ہے تو اس صنعت کو ”صنعتِ تشطیر“ کہتے ہیں۔ مثلاً:

”اے رضا ہر کام کا اک وقت ہے“
دور دامن فکر کا از دست ہے
کام تیرا عام ہو ہی جائے گا
”دل کو بھی آرام ہو ہی جائے گا“

مذکورہ بالا مثال میں اعلیٰ حضرت امام احمد رضا محدث بریلوی کے مشہور و معروف شعر۔

”اے رضا ہر کام کا اک وقت ہے“
دل کو بھی آرام ہو ہی جائے گا“

کے دونوں مصرعوں کے درمیان دو تفسیمی مصرعوں کا اضافہ کر کے ”تشطیر“ کا عمل کیا گیا ہے۔

پیش نظر رسالہ ”تشطیراتِ بخشش“ میں راقم نے حسان الہند امام احمد رضا محدث بریلوی، اُن کے صاحب زادے مفتی اعظم علامہ مصطفیٰ رضا نوری بریلوی قدس سرہما اور اپنے مرشد گرامی جانشین مفتی اعظم حضور علامہ مفتی محمد اختر رضا قادری ازہری میاں دام ظلہ العالی کے چالیس چالیس اشعار پر ”صنعتِ تشطیر“ کا عمل کرنے کی طالب علمانہ کوشش کی ہے۔ اہل نقد و نظر سے التماس ہے کہ خامیوں کی نشان دہی فرما کر حوصلہ افزائی کریں۔

اس رسالہ کی اشاعت و طباعت میں جن حضرات نے تعاون فرمایا راقم ان کا ممنون و متشکر ہے۔ بالخصوص حضرت مفتی محمد توفیق احسن برکاتی (مبئی) کا میں بے حد شکر گزار ہوں جنہوں نے اپنی گونا گوں مصروفیات سے وقت نکال کر اس رسالہ پر نظر ثانی فرماتے ہوئے گراں قدر تاثر بھی قلم بند فرمایا۔ موصوف جو اس سال محقق و ادیب، شاعر اور عالم و مفتی ہیں نیز کئی کتابوں کے مصنف و مترجم بھی ہیں۔ دعا ہے کہ رب عزوجل ہم سب کو حوادثِ روزگار سے محفوظ و مامون رکھے۔ (آمین بجاہ الحیب الامین صلی اللہ علیہ وسلم)۔

محمد حسین مٹھا ہد روضی، مالیکاؤں

۲۵ نومبر ۲۰۱۰ء بروز پیر

عہدِ نو کا سب رنگ شاعر..... مٹھا ہد روضی توفیق احسن مصباحی، مبئی

محترم ڈاکٹر محمد حسین مٹھا ہد روضی مالیکاؤں نسلِ نو سے تعلق رکھنے والے تازہ کار شاعر ہیں۔ جن کی نقدی شاعری بھی محض کلاسیکی نہیں کہی جاسکتی؛ بل کہ ندرتِ فکر کے ساتھ اظہارِ خیال اور ترسیلِ معانی کا جو اچھوتا پن ان کے یہاں دیکھنے کو ملتا ہے وہ مٹھا ہد روضی کے شعری امتیاز کو مستحکم کرتا نظر آتا ہے۔ اس لیے یہ بالکل ممکن ہے کہ شاعری جدید بھی ہو اور کلاسیکی اصولوں کی پابندی بھی کرے۔ موجودہ دور کا شعری منظر نامہ غزل اور نظم سے جو جھل نظر آتا ہے، اس وقت ادبی دنیا میں بڑا شاعر وہ مانا جاتا ہے جو غزل اور صنفِ نظم میں آزاد یا پابند ہو کر اپنے شعری سرمایے میں اضافہ کرتا ہے اور ملکی و بین الاقوامی سطح پر رُو نما ہونے والے نیرنگ زمانہ حالات، حادثات و واقعات اور فلموں و ٹی وی سیریلوں میں پیش کی جانے والی عشق و محبت کی داستانوں کو شعری قالب میں ڈھال کر وقت کا مانا جاننا بولچہ اور عمدہ اظہارِ محبت کا پختہ گو شاعر کہلانا پسند کرتا ہے۔ اس کی غزلوں اور نظموں کے مجموعے سال بہ سال شائع ہوتے ہیں اور چنیدہ نقاد بھی اس کے شعری امتیاز کی کھل کر داد دیتے ہیں، اسے ایوارڈز و اعزازات بھی ملتے ہیں، اس کے نام ”شامِ غزل“ منائی جاتی ہے، سیمینار منعقد ہوتے ہیں اور اس کا شعری و ادبی خطبہ مقالات کی شکل میں پیش ہو کر کتابی صورت میں ”شخصیت و شاعری“ کے نام سے شائع ہو کر دوبارہ کسی ناقد کے پاس مقالہ نگاروں کے تنقیدی رویے پر تنقید کرنے کے لیے پہنچ جاتے ہیں۔

ممتاز شاعر و ادیب جناب زبیر روضی نے ایک جگہ لکھا ہے:

”موجودہ ادبی منظر نامہ دراصل ان لوگوں کی تگ و دو اور چہل چہل کا منظر نامہ ہے جو اپنی ادبی حیثیت کو پھلتا پھولتا اور خود کو پھولوں کا ہار اور گجر پہنے ہوئے دیکھنا چاہتے ہیں۔“ (روزنامہ انقلاب، مبئی، ۲۱ اگست ۲۰۰۹ء اتوار)

محترم زبیر روضی صاحب کی باتوں میں یقینی طور پر صداقت ہے جسے قطعاً جھٹلایا اور نظر انداز نہیں کیا جاسکتا، آج یقیناً ایسا ہو رہا ہے اور ”ادبی دہشت گردی“ پورے عروج پر ہے۔ اس سلسلے میں معروف شاعر و نثر نگار سید شکیل دستوی نے محترم سعید رحمانی کے ادبی جریدے ”ادبی محاذ کلک اڈیسہ“ شماره اپریل تا جون ۲۰۱۰ء میں ایک ادارہ بہ عنوان ”ادبی دہشت گردی“ تحریر کیا

ہے جو انتہائی چشم کشا اور حقائق کا برملا اور دو ٹوک اعتراف و اظہار ہے۔

ایک بات اور عرض کر دوں کہ زندگی کے قریب تمام شعبوں میں گروہ بندی نے طوفان برپا کر رکھا ہے جس کی وجہ سے ان شعبوں کی تمام تر رونقیں مائل بہ زوال ہیں۔ ادب اور فن بھی اس سے مستثنیٰ نہیں رہا؛ ترقی پسند تحریک، جدیدیت، مابعد جدیدیت کا نہ تو میں ایک سر مخالف ہوں نہ بالکل موافق؛ البتہ اس کی آڑ میں ہونے والے غیر ادبی کام اور اس کی جلو میں فروغ پانے والے غیر ادبی رجحانات نے ادب کو کافی نقصان پہنچایا ہے۔ میں ان تحریکوں اور نظریوں کے ذریعہ ہونے والے فوائد و منافع کا انکار نہیں کر رہا ہوں، گروہ بندی نے اردو زبان و ادب کی ارتقائی راہیں مسدود کر رکھی ہیں۔ جس نے اردو کے قارئین کو بھی بدظن اور متنفر کر دیا ہے آج شاعر ہو یا نثر نگار، تنقید نگار ہو یا افسانہ نگار ہر کسی کو اپنا قاری خود تلاش کرنا پڑ رہا ہے۔

شعری اصناف میں غزل، نظم، قطعہ، رباعی، مرثیہ وغیرہ کو نمایاں حیثیت حاصل رہی ہے۔ ہر جدید شاعر ان اصناف میں طبع آزمائی کرنا چاہتا ہے اور ہر ناقد ان پر تنقیدی نگاہ ڈالنا اپنا حق سمجھتا ہے۔ ایک زمانہ تھا جب حمد و نعت کو کوئی صنفِ ادب ماننے کو تیار نہ تھا، لیکن آہستہ آہستہ اس رجحان میں کمی آئی، نظریہ بدلا اور اب نعت کو بھی ایک مخصوص صنفِ سخن تسلیم کر لیا گیا ہے۔ یہ بڑی خوش آئند بات ہے۔ اب کسی شاعر کا کوئی غزلیہ یا نظمیہ مجموعہ منظر عام پر آتا ہے تو ایک دو حمد و نعت بھی بطور تبرک ابتدا کے کتاب میں شامل رہتی ہے۔

اس وقت میں جس شاعر کے متعلق اظہارِ خیال کر رہا ہوں وہ خالص نعت و حمد و نظم کے شاعر ہیں۔ اصنافِ ادب سے انھیں پوری آگاہی ہے، عروض و قوافی کا گیان بھی انھیں حاصل ہے۔ انھوں نے نعت نگاری سے اپنے شعری سفر کا آغاز کیا اور اب تک مسلسل نعتیہ شاعری قلم بند کر رہے ہیں۔ ادبی دنیا میں ان کا نام کیوں نہیں؟ اس لیے کہ وہ غزل کے شاعر نہیں ہیں۔

مُشاہدِ رضوی ایک مذہبی گھرانے سے تعلق رکھتے ہیں۔ عشقِ رسول صلی اللہ تعالیٰ علیہ وسلم کا اظہار و فروغ جس کا وطیرہ رہا ہے۔ اس لیے مذہبیات کے شبہی قطرے ان کی شعری کائنات پر چھائے ہوئے ہیں۔ انھوں نے اپنی شاعری خالص اسلامی طرز واداء کے ساتھ شروع کی اور اب تک شاعری کا تقدس پامال نہیں ہونے دیا۔ ڈاکٹر سید یحییٰ خلیفہ رکن مجلسِ ادارت بال بھارتی، پونے کے بقول:

”لمعاتِ بخشش کا شاعر محمد حسین مُشاہدِ رضوی نوعمر و نوجوان ہے۔“

بچپن سے ان کا قلم عشقِ رسول ﷺ کے اظہار کے لیے صفحہ قرطاس پر نعتوں کے موتی بکھیر رہا ہے۔ انھوں نے نقدی شاعری کی ہر صنف میں طبع آزمائی کی ہے اور بعض عمدہ اشعار ان اصناف کے تخلیق کیے ہیں۔“

(ڈاکٹر سید یحییٰ خلیفہ صاحب سے معذرت کے ساتھ عرض کر رہا ہوں کہ اللہ عزوجل کے علاوہ کسی انسان کے کام کو نہ تو تخلیق کہا جاسکتا ہے اور نہ اسے خالق سے موصوف مانا جاسکتا ہے نہ اس کی کاوشات و کوشاقت نام دیا جاسکتا ہے۔) مُشاہدِ رضوی نے آنکھیں کھولتے ہی جو ماحول پایا وہ خالص اسلامی ماحول تھا۔ جہاں نعتِ رسول صلی اللہ تعالیٰ علیہ وسلم کے مدھر بھرے نغمات ان کے کانوں میں رس گھولتے نظر آتے تھے۔ نعتیہ مجالس میں انھیں شرکت کا موقع ملتا، مشاہیر نعت گو شعرا کی نعتیں سننے کا اتفاق ہوتا، اور یوں انھیں خود نعت کہنے کا ذوق بیدار ہوا، اور وہ نعتیہ اشعار موزوں کرنے لگے۔ گویا ان کی شاعری کی ابتدا نعت ہے اور اب تک اسی ابتدا کی شاہ راہ میں اپنی فکر و خیال کا جادو جگا رہے ہیں اور بے طرح کامیاب ہیں۔ محترم مُشاہدِ رضوی نے اپنے شعری سفر کے آغاز کے متعلق خود اظہارِ خیال فرمایا ہے:

”مجھے یاد پڑتا ہے کہ جب میں جماعتِ دہم میں زیرِ تعلیم تھا تب اعلیٰ حضرت امام احمد رضا کی مشہور زمانہ نعت۔

زہے عزت و اعتلائے محمد (ﷺ)

کہ ہے عرشِ حق زیرِ پائے محمد (ﷺ)

کی زمین میں پہلی نعتِ قلمِ ہندی۔“ (سرنوشت، لمعاتِ بخشش ص ۱۱)

مُشاہدِ رضوی کی شاعری میں امام احمد رضا کا شعری فیضان جگہ جگہ نمایاں نظر آتا ہے۔ انھوں نے اس حقیقت کا کھلے دل سے اعتراف بھی کیا ہے، اپنی پہلی نعت میں لکھتے ہیں۔

رضا کے کرم سے بنی نعتِ اوّل

جو اوّل رقم کی ثنائے محمد (ﷺ)

مُشاہدِ رضوی نے ۲۰۰۹ء میں اپنا کل شعری سرمایہ اکٹھا کر کے ایک دیوان کی شکل میں قارئین اور ناقدینِ ادب کی خدمت میں پیش کرنے کی جسارت کی اور اس میں پوری طرح کامیاب رہے۔ یوں تو شعری مجموعے ہر روز شائع ہو رہے ہیں، غزلیہ، حمدیہ، نظمیں، رباعیہ، ہزلیہ وغیرہ؛ لیکن باقاعدگی کے ساتھ دیوان کی شکل میں حروفِ بجاہیہ کی ترتیب کے ساتھ شاید وہ ابید کوئی مجموعہ منظر عام پر آتا ہے اور وہ بھی خالص نعتیہ شاعری کا دیوان تو بہت کم دیکھنے میں آتا ہے۔ گذشتہ سال محترم سید اولادِ رسول قدسی کے تین شعری مجموعے ایک ساتھ شائع ہوئے

اور تینوں دیوان کی شکل میں؛ ایک نعتیہ، دوسرا غزلیہ، تیسرا نظمیں..... اس سے قبل ۲۰۰۸ء میں بزرگ شاعر و نقاد محترم ڈاکٹر صابر سنبھلی مراد آبادی نے اپنا نعتیہ دیوان حروفِ ہجائی کی ترتیب کا لحاظ کرتے ہوئے ۱۲۴ صفحات میں شائع کیا تھا۔

مُشاہدِ رضوی نے اسی سلسلے کو آگے بڑھاتے ہوئے اپنا کل سرمایہ دیوان کی شکل میں ۲۴۰ صفحات پر مشتمل مجلد ”لمعاتِ بخشش“ کے نام سے شائع کرایا تھا۔ جس کی ادبی حلقوں میں کافی پذیرائی ہوئی، اخبارات میں اس کتاب پر تنقیدی و تجزیاتی مضامین نظروں سے گزرے اور بڑوں نے ان کی حوصلہ افزائی کی، جو ان کے لیے بڑے اعزاز و انعام کی بات ہے۔

اس سے قبل مُشاہدِ رضوی نے ۲۰۰۵ء میں ”اردو کی دل چسپ اور غیر معروف صنعتیں“ کے نام سے چالیس نادر و نایاب صنعتوں پر مشتمل ایک کتاب اہل علم کی خدمت میں پیش کی تھی جس کے متعلق محترم غلام مصطفیٰ اثر صدیقی کا لکھنا ہے کہ:

”یقیناً محمد حسین مُشاہدِ رضوی کی یہ کاوش اردو طلباء و طالبات کیلئے ایک اور ذریعہ ہنگ ادبیات سے کم نہیں۔“
مُشاہدِ رضوی کا سنہ ولادت دسمبر ۱۹۷۹ء ہے، جاے پیدائش شہر مالیر گاؤں ہے، تعلیمی لیاقت ایم. اے، ڈی. ایڈ، یو جی سی۔ نیٹ ہے اور ابھی حال ہی میں انھوں نے اپنا مقالہ ”ڈاکٹر بیٹ بہ عنوان ”مصطفیٰ رضا نوری بریلوی کی نعتیہ شاعری کا تحقیقی مطالعہ“ چار سو سے زائد صفحات کو محیط مراٹھواڑہ یونیورسٹی، اورنگ آباد میں جمع کر دیا ہے۔ اللہ عزوجل انھیں امتیازی نمبروں سے کامیابی عطا فرمائے، آمین۔

موصوف کو بارہویں جماعت اور بی. اے میں اردو مضمون میں ٹاپ پوزیشن حاصل کرنے پر مہاراشٹر اسٹیٹ اردو اکیڈمی کی طرف سے اعزاز بھی دیا گیا، ۲۰۰۲ء سے تاحال ضلع پریشڈ اردو پرائمری اسکول، نیائے ڈونگری، تعلقہ ناندگاؤں ضلع ناشک میں تدریسی ذمہ داری نبھارے ہیں اور ان کا اہم قلم بھی پوری تن دہی کے ساتھ رواں دواں ہے۔ رسائل و جرائد میں ان کے علمی و تحقیقی مضامین اور نعتیہ شاعری مطالعہ میں آتے ہے۔ ممبئی و مالیر گاؤں کے اردو اخبارات میں بھی ان کے مقالات تو اتر کے ساتھ شائع ہوتے ہیں۔ اس وقت مُشاہدِ رضوی نے اپنی ایک بالکل نئی کتاب ”تظہیراتِ بخشش“ کا مسودہ میرے مطالعہ کی میز پر سجایا ہے اور اب میں اسی کے متعلق کچھ عرض کرنا چاہتا ہوں۔ بہ قول معروف گلشن نگار شاعر و ادیب سید محمد اشرف مارہروی:

”فنِ نعت کسی نہیں، وہی ہے، یہ صرف عطاے الہی سے حاصل ہوتا ہے۔

البتہ تکنیکی نوک پلک درست کرنے کے لیے مشق اور مطالعہ ضروری ہوتا ہے۔“
مُشاہدِ رضوی کی نعتیہ شاعری کے مطالعہ سے یہ حقیقت واضح ہوئی ہے کہ اللہ عزوجل نے ان کے عشقِ رسول ﷺ، فنِ نعت سے والہانہ وابستگی اور سچے نعت گو شعرا سے بے پناہ وارفتگی کی وجہ سے انھیں نعت گو شاعر بنا دیا ہے اور انھوں نے عطاے الہی کا سہارا لے کر اپنا قلم خالص نعتیہ شاعری کے لیے وقف کر رکھا ہے وہ کہتے ہیں۔

ہیں یوں تو اور بھی اصنافِ شاعری لیکن
کسی کا رُتبہ نہیں نعتِ مصطفیٰ کی طرح

اقبال، ذوق، امیر مینائی، محسن کا کوروی، حفیظ جالندھری، احمد رضا بریلوی، استاذِ زمن حسن رضا بریلوی، نوری بریلوی، اختر رضا ازہری، نظمی مارہروی، اجمل سلطانپوری، بیگل اتسای وغیرہ مشہور زمانہ نعت گو شاعر کی شاعری کا مطالعہ انھوں نے کیا، جس کی گہری چھاپ ان کی شاعری میں دکھائی دیتی ہے۔ لیکن ان سب کے باوجود انھوں نے امام نعت گویاں احمد رضا بریلوی کو اپنا استاذِ شعر مانا اور ان کے حُسنِ تخیل کی چمک کو اپنا راہ نما..... لکھتے ہیں۔

رضا کا حُسنِ تخیل ہے رہ نما میرا
کہ نعت گو نہیں کوئی مرے رضا کی طرح

مُشاہدِ رضوی کی ایک حمد میں نے کسی اخبار میں پڑھی تھی اس کا مطلع آج بھی ذہن و فکر میں گھومتا نظر آتا ہے۔

بطونِ سنگ میں کیڑوں کو پالتا ہے تو ہی
صدف میں گوہرِ نایاب ڈھالتا ہے تو ہی

واہ! کیا کہنے، کتنا اچھا مضمون باندھا ہے۔ سید محمد اشرف مارہروی نے ۲۰۰۰ء میں مُشاہدِ رضوی کو لکھا تھا:

”مجھے دلی خوشی ہوئی کہ ۲۱ برس کا نوجوان اتنی اچھی اردو اتنی صحیح نثر اور ایسی پیاری نعتیہ شاعری لکھنے پر قادر ہے۔“.....

اس لیے مجھے مُشاہدِ رضوی کے تعلق سے مزید کچھ لکھنے کی ہمت نہیں ہو رہی ہے، اور زیرِ نظر کتاب ”تظہیراتِ بخشش“ نے مجھے مسحور کر رکھا ہے۔ کیا لکھوں، کیا نہ لکھوں؟..... مُشاہدِ رضوی نے بتا کر رکھا ہے: ”صنائع و بدائعِ شاعری کے حُسن و زیور ہیں۔“ اسی لیے انھوں نے اس حُسن و زیور سے اپنی شاعری کو سجانے کی کوشش کی ہے۔ یہ کتاب صنائعِ شاعری کی ایک نمایاں

صنعت ”تشطیر“ پر مشتمل شعری گل دستہ ہے۔ موصوف کے الفاظ میں ”اصطلاح ادب میں جب شاعر کسی شعر کے دو مصرعوں کے بیچ میں موضوع سے ہم آہنگ مزید دو تضمامی مصرعوں کا اضافہ کرتا ہے تو اُس صنعت کو ”صنعت تشطیر“ کہتے ہیں۔“

امام احمد رضا بریلوی، مصطفیٰ رضا نورانی بریلوی اور اختر رضا ازہری بریلوی کے چالیس چالیس اشعار میں اس صنعت کا استعمال بڑی مہارت اور سلیقہ مندی کے ساتھ کیا گیا ہے۔ جن کے اندر خیالات کی ندرت، جذبے کا تقدس، افکار کی بلندی اور شعریت کی جھلکیاں نمایاں ہیں۔ ہم وزن، ہم قافیہ، ہم رنگ اور ہم مضمون خیال کو ایک ساتھ برتنا کتنا مشکل کام ہے یہ مُشاہدِ رضوی ہی جان سکتے ہیں۔ کسی زمین پر کوئی شعر کہہ دینا اتنا وقت طلب نہیں جتنا کسی مخصوص وزن و قافیہ کی رعایت کے ساتھ موضوع و خیال کی ہم آہنگی کا التزام کرتے ہوئے کوئی شعر قلم بند کرنا ہے اور مُشاہدِ رضوی نے اس مشکل ترین سفر کو کامیابی کے ساتھ مکمل کیا ہے۔

”تیری نسل پاک میں ہے پچھ پچھ نور کا“

تیرے صدقے پالیا سب نے خزینہ نور کا

ہر گل تر نور کا ہر ذرہ نور کا

”تو ہے عین نور تیرا سب گھرا نا نور کا“

آج کسی شاعر یا ادیب کی شعری و ادبی نگارشات کو وزن دار بنانے کے لیے سکتہ بند ناقدین کی آرا سے کام لیا جاتا ہے، میں مُشاہدِ رضوی کے شعری امتیاز کے اس خاص پہلو کو نمایاں کر کے دیکھنے کے لیے ان کے نعتیہ اشعار کے مطالعہ کی دعوت پیش کرتا ہوں اور بس، ان کے اشعار خود گواہی دیں گے؛ انھیں کسی ناقد کی شہادت کی ضرورت نہیں پیش آئے گی۔

مُشاہدِ رضوی کی یہ کتاب اگرچہ بہت مختصر ہے لیکن موٹی موٹی کتابوں پر بھاری ہے۔ ضرورت ہے کہ اس کا بھرپور مطالعہ کیا جائے، بالخصوص ناقدین ادب سے ضرور گزارش کروں گا کہ وہ اپنا روئے تنقید نعتیہ شاعری کی طرف بھی موڑنے کی زحمت گوارا کریں۔ یہ بھی زبانِ وادب کی بہت بڑی خدمت ہوگی۔ مُشاہدِ رضوی ایک کامیاب نثر نگار، مایہ ناز محقق، قادر الکلام شاعر ہیں بل کہ میں تو انھیں عہدِ نو کا سب رنگ شاعر مانتا ہوں۔ امید ہے کہ ادبی حلقوں میں یہ کتاب پذیرائی کی مستحق ہوگی۔

توفیق احسن، ممبئی (۱۸ اکتوبر ۲۰۱۰ء شبِ شنبہ)

حسان الہند اعلیٰ حضرت امام احمد رضا بریلوی کے

اشعارِ آبِ دار پر تشطیرات

☆

”واہ کیا جود و کرم ہے شہِ بطحا تیرا“
کون ہے جس نے نہ پایا کبھی، صدقا تیرا
سارے داتاوں میں ہے طورِ نرالا تیرا
”نہیں، سُنتا ہی نہیں مانگنے والا تیرا“

☆

”تیری سرکار میں لاتا ہے رضا اُس کو شفیع“
سارے ولیوں میں ہوا مرتبہ ہاں! جس کا ریف
پرتو پاک ترا، عاشق و شیدا تیرا
”جو مرا غوث ہے اور لاڈلا بیٹا تیرا“

☆



”اے رضا ہر کام کا اک وقت ہے“
دور دامن فکر کا از دست ہے
کام تیرا عام ہو ہی جائے گا
”دل کو بھی آرام ہو ہی جائے گا“



”کروں مدح اہل دُورِ رضا، پڑے اس بلا میں مری بلا“
ہے یہ میری زیست کا مدعا، کہ ہولب پہ نعمہ مصطفیٰ
جو ہر اک کی کرتا پھرے ثناء، مرے منہ میں ایسی زباں نہیں
”میں گدا ہوں اپنے کریم کا، مرادین پارہ ناں نہیں“



”گونج گونج اٹھے ہیں نعماتِ رضا سے بوستاں“
لہلہا اٹھے ہیں جن سے سنیت کے گلستاں
وجد میں مصروف ہر سؤ لالہ و گل زار ہے
”کیوں نہ ہو کس پھول کی مدحت میں وامنقار ہے“



”فخرِ آقا میں رضا اور بھی اک نظمِ رفیع“
پیشِ رب تیری جو بن جائے گی لاریب! شفیع
یوں تو عالم میں ہے مشہور ترانا تیرا
”چل لکھا لائیں ثنا خوانوں میں چہرا تیرا“



”ہم خاک اڑائیں گے جو وہ خاک نہ پائی“
اس خاک کی اُس خاک میں ہو کاش سائی
جس خاک میں مدفون شہِ والا ہے ہمارا
”آبادِ رضا جس پہ مدینہ ہے ہمارا“



”اتنی رحمتِ رضا پہ کر لو“
چشمِ عنایت گدا پہ کر لو
آپ مرے ”اعتبار“ آقا
”لا یقربہ البوار آقا“





”غور سے سُن تو رضا کعبہ سے آتی ہے صدا“
حج مبرور کا اب ہو گیا ارماں پورا
جاؤ تسکین وہ دل گنبدِ خضرا دیکھو
”میری آنکھوں سے میرے پیارے کا روضہ دیکھو“



”اے رضا طوفانِ محشر کے تلاطم سے نہ ڈر“
رنج و غم، آلامِ دوراں کی تمازت سے نہ ڈر
بن کے رحمت سر پہ ہوں گی سایہ گستر ایڑیاں
”شاد ہو ہیں کشتی اُمت کو لنگر ایڑیاں“



”رضائے خستہ جوشِ بحرِ عصیاں سے نہ گھبرانا“
بروزِ حشر رنج و غم کے طوفاں سے نہ گھبرانا
ہے زیبا تاجِ شاہِ دیں کو اُمت کی شفاعت کا
”کبھی تو ہاتھ آجائے گا دامن اُن کی رحمت کا“



”لے رضا سب چلے مدینے کو“
بادۂ نابِ عشق پینے کو
ہے وہ محروم جو کہا نہ کرے
”میں نہ جاؤں ارے خدا نہ کرے“



”ہے یہ اُمیدِ رضا کو تری رحمت سے شہا“
ہاں! تری چشمِ عنایت و شفاعت سے شہا
نہ ہو حیران سرِ حشر وہ شیدا ہو کر
”کیوں ہو زندانی دوزخ ترا بندا ہو کر“



”اے رضا جانِ عنادل ترے نعموں کے نثار“
وجد میں ہیں گل و لالہ و چمن زار و بہار
مدح گوے شہِ والا ترا کہنا کیا ہے
”بلبلِ باغِ مدینہ ترا کہنا کیا ہے“





”جان ہے عشقِ مصطفیٰ، روزِ فزوں کرے خدا“
لب پہ ہو ہر صبح و مسا، نعمتِ نعت ہی سجا
ہیں دردِ دل کی جو دوا، دل اُن کو بھول پائے کیوں
”جس کو ہو درد کا مزا، نازِ دوا اٹھائے کیوں“



”کلکِ رضا ہے خجرِ خوں خوارِ برقِ بار“
اہلِ دعا کے سینے میں بن جائے جس سے غار
اہلِ وفا یہ وردِ سدا بے خطر کریں
”اعدا سے کہہ دو خیر منائیں نہ شر کریں“



”رہے گا یوں ہی اُن کا چرچا رہے گا“
قسمِ رب کی دشمن سے نہ رُک سکے گا
مٹیں گے سبھی کینہ پھیلانے والے
”پڑے خاک ہو جائیں جل جانے والے“



”انا اعطینک الکوثر“
ان کا اجارا ہر اک شے پر
مالکِ کل کہلاتے یہ ہیں
”ساری کثرت پاتے یہ ہیں“



”ٹھنڈا ٹھنڈا میٹھا میٹھا“
جام ہمیں دیں گے کوثر کا
تشنہ لب کو ہنساتے یہ ہیں
”پیتے ہم ہیں پلاتے یہ ہیں“



”سائلو! دامنِ سخی کا تھام لو“
مانگنا ہے جو بھی اُن سے مانگ لو
فضلِ آقا عام ہو ہی جائے گا
”کچھ نہ کچھ انعام ہو ہی جائے گا“





”خاک ہو جائیں عدوٰ جل کر مگر ہم تو رضا“
اُن کی عظمت کے ترانے گائیں گے صبح و مسا
جشنِ مہلادالنبی یوں ہی مناتے جائیں گے
”دم میں جب تک دم ہے ذکر اُن کا سنا تے جائیں گے“



”ترے غلاموں کا نقشِ قدم ہے راہِ خدا“
مکینِ خلد وہ ہوگا ، جو ان کے در پہ مٹا
جو راہِ حق کے یہ روشن چراغ لے کے چلے
”وہ کیا بہک سکے جو یہ سراغ لے کے چلے“



”چاند شق ہو پیڑ بولیں جانور سجدہ کریں“
سُورج اُلٹے پاؤں پلٹے ، ٹوٹی ہڈی بھی جڑیں
سر سے پا تک معجزہ ذاتِ شہِ ابرار ہے
”بارک اللہ مرجعِ عالم یہی سرکار ہے“



”برستا نہیں دیکھ کر ابرِ رحمت“
ہیں ہم بھی شہِ دیں طلبِ گارِ برکت
بلائیں ہمیں کہہ کے او جانے والے
”بدوں پر بھی برسا دے برسانے والے“



”عرش پر دھو میں مجھیں وہ مومِنِ صالح ملا“
رتبہ دیکھو شاہِ انس و جان کے مداح کا
چھوڑ کر جب دوستو! وہ معمورہ ظاہر گیا
”عرش سے ماتم اُٹھے وہ طیب و طاہر گیا“



”عرش پہ تازہ چھیڑ چھاڑ فرش پہ طرفہ دھوم دھام“
کونین میں ہے چار سؤ تیرا ہی ذکر صبح و شام
واصف ترا مرے نبی ، خلاقِ دو جہان ہے
”کان جدھر لگائے تیری ہی داستان ہے“





”قبر میں لہرائیں گے تاحشر چشمے نور کے“
ظلمتِ مرقد میں روشن ہوں گے بقیعے نور کے
زیر لب جاری رہے مدحت رسول اللہ کی
”جلوہ فرما ہوگی جب طلعت رسول اللہ کی“



”لا اور پ العرش جس کو جو ملا اُن سے ملا“
نعمتوں کے باخدا قاسم ہیں پیارے مصطفیٰ
ہے ہر اک انسان کو حاجت رسول اللہ کی
”بٹی ہے کونین میں نعمت رسول اللہ کی“



”شکر ٹھہرے جس میں تعظیمِ حبیب“
جو نہ رکھے دل میں تکریمِ حبیب
اُس سے اے لوگو! عداوت کیجیے
”اُس بُرے مذہب پہ لعنت کیجیے“



”جان و دل ہوش و خرد سب تو مدینے پہنچے“
اُن کے احسان سے طیبہ کو سفینے پہنچے
جسم ہے ہند میں طیبہ کو دل و جان گیا
”تم نہیں چلتے رضا سارا تو سامان گیا“



”وہ گل ہیں لب ہائے نازک اُن کے، ہزاروں جھڑتے ہیں پھول جن سے“
تبسم ایسا کہ ہنس دیں روتے ، تکلم ایسا فصیح ہوں گونگے
نبی رحمت کا حُسنِ نمکیں ، کہاں شمار و حساب میں ہے
”گلاب گلشن میں دیکھے بلبل ، یہ دیکھ گلشن گلاب میں ہے“



”اشارے سے چاند چیر دیا، چھپے ہوئے خور کو پھیر لیا“
درختوں سے اقرار کروالیا، پہاڑوں نے صلّٰیٰ علا پڑھ لیا
علیٰ کی ”قضا“ کو ادا کر دیا، یہ رفعتِ شاہاں تمہارے لیے
”گئے ہوئے دن کو عصر کیا یہ تاب و تواں تمہارے لیے“





”بائیں رستے نہ جا مسافر سن“
تجھ پہ طاری ہے یہ کہاں کی دُھن
دُزدِ ایماں ہزار پھرتے ہیں
”مال ہے راہ مار پھرتے ہیں“



”تاج والوں کا یہاں خاک پہ ماتھا دیکھا“
اُونچے اُونچوں کو شہِ دین کا منگتا دیکھا
سن لو ہر ایک سے لاریب! ہے بالائی دوست
”سارے داراوں کی دارا ہوئی دارنی دوست“



”باعطا تم ، شاہ تم ، مختار تم“
مالکِ کوثر شہِ ابرار تم
بے عمل ، بے آسرا سرکار ہم
”بے نوا ہم ، زار ہم ، ناچار ہم“



”سوکھے دھانوں پہ ہمارے بھی کرم ہو جائے“
دُور نقصان و زیاں شاہِ اُمم ہو جائے
کشتِ بے نخل کی قسمت کو سنوارے گیسو
”چھائیں رحمت کی گھٹا بن کے تمہارے گیسو“



”میرے ہر زخمِ جگر سے یہ نکلتی ہے صدا“
تیری اُلفت کی چھین میں ہے ملی غم کی دوا
اپنا غم دے دے مرے سرورِ خواہاں ہم کو
”اے ملیحِ عَرَبیٰ کر دے نمک داں ہم کو“



”تیری نسلِ پاک میں ہے بچہ بچہ نورا کا“
تیرے صدقے پالیا سب نے خزنہ نورا کا
ہر گلِ تر نورا کا ہر ذرہ ذرہ نورا کا
”تُو ہے عینِ نورا تیرا سب گھرا نورا کا“



حضور مفتی اعظم علامہ مصطفیٰ رضا نورمی بریلوی

کے اشعار آب دار پر تشطیرات

☆

”بختِ خفتہ نے مجھے روضہ پہ جانے نہ دیا“
حالِ دل شاہِ مدینہ کو سنانے کو نہ دیا
چالی پاک کو آنکھوں میں بسانے نہ دیا
”چشمِ و دل سینے کلیجے سے لگانے نہ دیا“

☆

”پیا ہے جامِ محبت جو آپ نے نورمی“
اُسی کی طاری رہے جان و دل میں حموری
ہو جس سے پیدا سرور و بہار آنکھوں میں
”رہے ہمیشہ اُسی کا نمار آنکھوں میں“

☆

☆

”اُن دو کا صدقہ جن کو کہا پھول ہیں مرے“
ہبابِ اہلِ خلد ہیں فرمانِ شاہ سے
شاداب جن سے دینِ میں کا جمال گل
”کچے رضا کو حشر میں خندہ مثال گل“

☆

”ملکِ سخن کی شاہی تم کو رضا مُسلم“
دُنیاے علم و فن میں ہے شانِ تیری محکم
عشقِ شہِ دنا کے دریا بہادیئے ہیں
”جس سمت آگئے ہو سکے بٹھا دیئے ہیں“

☆

قطعاتِ بخشش..... ڈاکٹر محمد رضا رضوی

نشاط انگیز ہے لمحہ بڑا نعتیں سنانے کا
غم و آلامِ دوراں کی تمازت کو مٹانے کا
ہے ذکرِ مصطفیٰ بھی باعثِ تسکینِ جان و دل
دلِ ظلمتِ رُدا کو نور کا بقعا بنانے کا

☆

قابلِ رشک یہ احساس ہے سوچیں تو سہی!
طیبہ جانے کی مجھے آس ہے سوچیں تو سہی!
مجھ کو دیدارِ رُخِ شاہِ مدینہ ہو کبھی
کیسی سندریہ مری پیاس ہے سوچیں تو سہی!



”ریاضت کے یہی دن ہیں بڑھاپے میں کہاں ہمت؟“
جوانی کی عبادت ہے یقیناً باعثِ عزت
مخاطب خود سے ہو کر کہتے ہیں سب کو، کہاں تم ہو؟
”جو کچھ کرنا ہو اب کرلو ابھی نوری جواں تم ہو“



”ثنا منظور ہے اُن کی نہیں یہ مدعا نوری“
نبی کے عشق و الفت کے ہو تم اک رہ نما نوری
کہ باغِ نعت کے اک بلبلِ شیریں بیاں تم ہو
”سخنِ سنخ و سخنِ در ہو سخن کے نکتہ داں تم ہو“



”گرفتارِ بلا حاضر ہوئے ہیں ٹوٹے دل لے کر“
کرم فرمائیے شاہِ مدینہ ہم گداؤں پر
مداوے غمِ دوراں شہِ خیرالورا تم ہو
”کہ ہر بے کل کی کل ٹوٹے دلوں کا آسرا تم ہو“



”تلاطم کیسا ہی کچھ ہو مگر اے نا خداے من“
وہ تھم جائے تصور سے آقا آپ کے فوراً
معاون خود ہماری تیز تر منجدھار ہو جائے
”اشارا آپ فرمادیں تو بیڑا پار ہو جائے“



”تمہارے حکم کا باندھا ہوا سورج پھرے اُلٹا“
اشارے سے تمہارے چاند بھی ہو جائے دو ٹکڑا
کنواں بیٹھا، جو چاہو تو شہِ ابرار ہو جائے
”جو تم چاہو کہ شب دن ہو ابھی سرکار ہو جائے“



”تمہارا نور ہی ساری ہے اُن ساری بہاروں میں“
گلوں میں، لالہ زاروں میں، چمن میں مرغ زاروں میں
یقیناً باعثِ تزئینِ گلستاں بوستاں تم ہو
”بہاروں میں نہاں تم ہو بہاروں سے عیاں تم ہو“





”سرشار مجھے کر دے اک جام لبالب سے“
الطاف و عنایت کا طالب ہوں شہا کب سے
جلووں سے چمک جائے اس دل کا نہاں خانہ
”تا حشر رہے ساتی آباد یہ نئے خانہ“



”میں تری رحمت کے قرباں اے مرے امن و اماں“
گن نگاہے لطف و رافت سوے جملہ ستیاں
حال ابتر ہو رہا ہے آپ کے بیمار کا
”کوئی بھی پُرساں نہیں ہے مجھ سے بد کردار کا“



”گن کا حاکم کر دیا اللہ نے سرکار کو“
مالکِ کل کر دیا اللہ نے سرکار کو
ہے جلالِ بے نہایت آپ کے دربار کا
”کام شاخوں سے لیا ہے آپ نے تلوار کا“



”جلوہِ حُسنِ جہاں تاب کا کیا حال کہوں“
حُسنِ والشمس کی کس چیز سے تشبیہ کروں
جو خدا وصف میں انسان پریشاں ہوگا
”آئینہ بھی تو تمہیں دیکھ کے حیراں ہوگا“



”میں کیوں غیر کی ٹھوکریں کھانے جاؤں“
بجز تیرے صدقہ کہاں سے میں پاؤں
ترا نام آقا پکارا کروں میں
”ترے در سے اپنا گزارا کروں میں“



”خدا خیر سے لائے وہ دن بھی نورنی“
مدینے کی حاصل ہمیں ہو حضوری
دل و جان سب اُس پہ دارا کروں میں
”مدینے کی گلیاں بہارا کروں میں“





”قبر کا ہر ذرہ اک خورشیدِ تاباں ہو ابھی“
ظلمتِ مرقد میں پھیلے روشنی ہی روشنی
تم جو ہو جلو نما مہرِ عجم ماہِ عرب
”رُخ سے پردا دو ہٹا مہرِ عجم ماہِ عرب“



”ہے تم سے عالم پُر ضیا ماہِ عجم مہرِ عرب“
اے میرے حُسنِ واضحیٰ ماہِ عجم مہرِ عرب
ہے دل مرا ظلمتِ زدا ماہِ عجم مہرِ عرب
”دے دو مرے دل کو چلا ماہِ عجم مہرِ عرب“



”ان کو دیکھا تو گیا بھول میں غم کی صورت“
دُور اک پل میں ہوئی ظلم و ستم کی صورت
جب سے نظروں میں سمائی ہے حرم کی صورت
”یاد بھی اب تو نہیں رنج و الم کی صورت“



”جاگ اٹھی سوئی قسمت اور چمک اٹھا نصیب“
ہیں وہی لاریب! جن و انس کے حاذقِ طیب
پل میں رنج و غم مٹا، سب شاہ کے بیمار کا
”جب تصور میں سمایا روے انور یار کا“



”ہے عام کرم اُن کا اپنے ہوں کہ ہوں اعدا“
منکر کو بھی دیتے ہیں رحمت سے دُعا آقا
ہے کام شہِ دیں کا سب کو ہی عطا کرنا
”آتا ہی نہیں گویا سرکار کو ’لا‘ کرنا“



”روز و شب مرقدِ اقدس کا جو نگراں ہوگا“
وہ جو قسمت سے درِ پاک کا درباں ہوگا
ہاں! وہی سب سے بڑا دہر میں شاداں ہوگا
”اپنی خوش بختی پہ وہ کتنا نہ نازاں ہوگا“





”سنو گے ’لا‘ نہ زبانِ کریم سے نوری“
میں گی نعمتیں ساری ، قسم سے نوری
یہی تو رب کے خزانے لٹانے آئے ہیں
”یہ فیض و جود کے دریا بہانے آئے ہیں“



”نصیب تیرا چمک اٹھا دیکھ تو نوری“
میں ہے ثروتِ خاکی میں جا کے مسروری
وہ اپنا جلوہ آرا دکھانے آئے ہیں
”عرب کے چاند لحد کے سرہانے آئے ہیں“



”یہ آسمان کے تارے ، یہ زرگسِ شہلا“
گلاب و موگرا ، جوہی ، چنبیلی اور چمپا
ترے ہی دم سے ہے پھیلی بہار آنکھوں میں
”ترا ہی جلوہ ہے ان بے شمار آنکھوں میں“



”اے سحابِ کرم اک بوند کرم کی پڑ جائے“
سوکھی کھیتی میں جو شادابیاں لے کر آئے
دور ہو جائے ہر اک رنج و الم کی صورت
”صفیہ دل سے مرے محو ہو غم کی صورت“



”ماہِ طیبہ نیرِ بطحا صلی اللہ علیک وسلم“
نورِ قادرِ مطلق آقا صلی اللہ علیک وسلم
دور ہوا سب تجھ سے اندھیرا صلی اللہ علیک وسلم
”تیرے دم سے عالم چمکا صلی اللہ علیک وسلم“



”میرے آقا میرے مولا، آپ سے سن کرانی لہا“
نفسی نفسی کا عالم تھا ، درد و غم سب دور ہوا
مژدہ سن کر میرے شاہا صلی اللہ علیک وسلم
”دم میں ہے دم میرے آیا صلی اللہ علیک وسلم“





”پیا سو! مژدہ ہو کہ وہ ساقی کوثر آئے“
لو مبارک ہو کہ اب شافعِ محشر آئے
جن سے ہر سمت سکوں، لوگو! پیا ہوتا ہے
”چین ہی چین ہے اب جام عطا ہوتا ہے“



”کیسا تاریک دنیا کو چکا دیا“
ظلمتیں دُور کیں تُوں برسا دیا
شکر دنیا سے کیسا مٹا کر چلے
”سارے عالم میں کیسی ضیا کر چلے“



”ترے حبیب کا پیارا چمن کیا برباد“
خدا یا! رہ نہ سکیں وہ کبھی بھی خوش آباد
انہیں تُوں جلد مٹا، یا خدا مدہ پنے سے
”الہی نکلے یہ نجدی بلا مدہ پنے سے“



”نہ صرف آنکھیں ہی روشن ہوں دل بھی پینا ہو“
بصر کے ساتھ بصیرت مری مجلا ہو
قرار آئے مری بے قرار آنکھوں میں
”اگر وہ آئیں کبھی ایک بار آنکھوں میں“



”دُور ساحل موج حائل پار بیڑا کیجیے“
اک نگاہِ التفات اے میرے شاہا کیجیے
زور پر طوفان ہے کچھ آسرا ملتا نہیں
”ناو ہے منجھار میں اور ناخدا ملتا نہیں“



”دونوں عالم پاتے ہیں صدقہ اُسی سرکار کا“
جس کو جو ملتا ہے وہ تو ہے اُسی دربار کا
بے وسیلہ مصطفیٰ کے مدعا ملتا نہیں
”خود خدا سے پائے جو اُن کے سوا ملتا نہیں“





”تُو خدا کا ہوا اور خدا تیرا“
رب نے مختارِ کل تجھ کو ہی کر دیا
تیری ہی تو خدا تک رسائی ہے
”تیرے قبضہ میں ساری خدائی ہے“



”ترا مرتبہ کیوں نہ اعلا ہو مولا“
کہ تُو لعل ہے فاطمہ و علی کا
نبی کا دلارا شہا غوثِ اعظم
”ہے محبوبِ ربِّ العالما غوثِ اعظم“



”بڑھے حوصلے دشمنوں کے گھٹادے“
اے بغداد والے تُو اُن کو مٹادے
بڑھے جارہے ہیں ستمِ غوثِ اعظم
”ذرا لے لے تیغِ دو دمِ غوثِ اعظم“



”خدا کے فضل سے ہر خشک و تر پہ قدرت ہے“
عمیاں زمانے پہ آقا تمہاری شوکت ہے
جو شاخ لڑنے کو دو، تیغ سر بہ سر ہو جائے
”جو چاہو تر ہو ابھی خشک، خشک تر ہو جائے“



”دلوں کو یہی زندگی بخشتا ہے“
اسی میں تو عاشق کو حاصل مزا ہے
فنا اس میں جو ہو اُسے ہی بقا ہے
”ترا دردِ اُلفت ہی دل کی دوا ہے“



”محبت تمہاری ہے ایمان کی جاں“
نہیں جس کے دل میں وہ کیا ہو مسلمان
جو مٹ جائے اُن پر وہی بادفا ہے
”اگر یہ نہیں ہے تو ایمان ہوا ہے“



جانشین مفتی اعظم علامہ اختر رضا قادری ازہری میاں قبلہ

کے اشعارِ آبِ دارِ پرِ تشطیرات

☆

”داغِ فرقتِ طیبہ قلبِ مضحل جاتا“
آرزوؤں کا صحرا باغ بن کے کھل جاتا
حاضری کا غم میرے دل سے مُستقل جاتا
”کاش گنبدِ خضرا دیکھنے کو مل جاتا“

☆

”مہ و خورشید و انجم میں چمک اپنی نہیں کچھ بھی“
ہے ہر سؤ روشنی جاری، انھیں کے روے تاباں کی
مٹیں جو ظلمتیں ساری ہے صدقہ ان کی رحمت کا
”اُجالا ہے حقیقت میں انھیں کی پاک طلعت کا“

☆

☆

”اُس رضا پر ہو مولا رضاے حق“
اُس کا چرچا بڑھے از افق تا افق
جس نے مدحت تمہاری سکھائی ہے
”راہ جس نے تمہاری چلائی ہے“

☆

”محی سنت ، حامی ملت ، مجدد دین کا“
گلشنِ عشقِ نبی کا عندلیبِ خوش نوا
عاشقِ خیرالورا ، وہ رہِ نما ملتا نہیں
”پیکرِ رُشد و ہدا احمد رضا ملتا نہیں“

☆

قطعاتِ بخشش..... ڈاکٹر محمد ہادی رضوی

دیا جو درسِ اتّختِ نبی رحمت نے
زمانہ کیا کبھی کوئی مثال لاپائے؟
بدنِ جھلس گیا جھوٹا نہ دامنِ احمد
کبھی کیا کوئی جوابِ بلال لاپائے؟

☆

ضعیفہ راہ میں تنقیصِ شان کرتی رہی
مرے حضور کے لب پر بھی رہی مسکان
نبی پاک کا خُلقِ عظیم جب دیکھا
سعید تھی ، وہ ہوئی پل میں صاحبِ ایمان



”ڈوبے رہتے ہیں تری یاد میں جو شام و سحر“
نغمہ نعت سجے رہتے ہیں جن کے لب پر
غم و آلام سے لوگوں کو بچا جاتے ہیں
”ڈوبتوں کو وہی ساحل سے لگا جاتے ہیں“



”دشتِ طیبہ چھوڑ کر میں سیرِ جنت کو چلوں“
خارِ طیبہ لے کے میں گل کی تمنا کیوں کروں
کون کہتا ہے کہ ایسی آگہی اچھی نہیں
”رہنے دیجے شیخ جی دیوانگی اچھی نہیں“



”خاکِ طیبہ کی طلب میں خاک ہو یہ زندگی“
خاکِ طیبہ میں فنا ہونے کی ہے خواہش مری
اُس کو بن دیکھے جہاں کی ہر خوشی اچھی نہیں
”خاکِ طیبہ اچھی اپنی زندگی اچھی نہیں“



”عفو و عظمتِ خاکِ مدینہ کیا کہیے“
علو و رفعتِ خاکِ مدینہ کیا کہیے
کہاں سے رتبہ کبھی اس سے اعلا پائے فلک
”اسی تراب کے صدقے ہے اعتدائے فلک“



”ستم سے اپنے مٹ جاؤ گے تم خود اے ستم گارو!“
فقط ہے چار دن کی چاندنی سُن لو جفا کارو!
تمہارا نام تک بھی ہوگا نہ کچھ کوئے سرور میں
”سنو! ہم کہہ رہے ہیں بے خطر دورِ ستم گر میں“



”بناتے جلوہ گاہِ ناز میرے دیدہ و دل کو“
قرار آتا یقیناً اس طرح سے قلبِ بسمل کو
وہ رہتے دیدہ تر میں تو رہتے قلبِ مضطر میں
”کبھی رہتے وہ اس گھر میں کبھی رہتے وہ اُس گھر میں“





”جس کی تنہائی میں وہ شمعِ شبستانی ہے“
اُس کا ہر تارِ نفسِ مثلِ قمرِ نورانی ہے
وہ تو کہلاتی ہے انوار کے برسات کی رات
”رہکِ صد بزم ہے اُس رعدِ خرابات کی رات“



”اک اشارے سے کیا شقِ ماہِ تاباں آپ نے“
پل میں لوٹایا ہے خورشیدِ درخشاں آپ نے
پتھروں نے دی گواہی اے مرے جانِ جمال
”مرحبا صد مرحبا صلِ علی شانِ جمال“



”حاسدانِ شاہِ دیں کو دیجیے اخترِ جواب“
اُن کی سپہرت کا ورقِ روشن ہے مثلِ ماہِ تاب
حشر کے دن دیکھ لینا کیسی ہے شانِ جمال
”درحقیقتِ مصطفیٰ پیارے ہیں سلطانِ جمال“



”طوقِ تہذیبِ فرنگی توڑ ڈالو مومنو!“
اس میں اپنی زندگی ہرگز نہ ڈھالو مومنو!
حق کے متوالو! سنو یہ زندگی اچھی نہیں
”تیرگی انجام ہے یہ روشنی اچھی نہیں“



”دامنِ دل جو سوے یار کھنچا جاتا ہے“
اک تصور سے ہی روضہ کے مزا آتا ہے
مجھ پہ سوغاتِ کرم اُس نے لٹایا ہوگا
”ہو نہ ہو اس نے مجھے آج بلایا ہوگا“



”دل کا ہر داغ چمکتا ہے قمر کی صورت“
شامِ غمِ تاباں ہوئی نوری سحر کی صورت
کہکشاں سے ہے سوا اُن کے بیانات کی رات
”کتنی روشن ہے رُخِ شہ کے خیالات کی رات“



☆

”تور کے ٹکڑوں پہ اُن کے بدر و اختر بھی فدا“
ہورہا ہے اُن پہ وہ سدرہ کا شہ پر بھی فدا
رہک مہر و ماہ و اختر ہیں سراسر ایڑیاں
”مرحبا کتنی ہیں پیاری اُن کی دل بر ایڑیاں“

☆

”یا خدا! تاوقتِ رخصت جلوہ آگن ہی رہیں“
سختی خورشیدِ محشر سے حفاظت بھی کریں
تیرے پیارے کی خدایا! مہر انور ایڑیاں
”آسمانِ تور کی وہ شمسِ اظہر ایڑیاں“

☆

”جہاں کی بگڑی اسی آستاں پہ بنتی ہے“
ہر اک کو نعمتِ دارین اُن سے ملتی ہے
جو ان کے در پہ مٹوں کام یاب ہو جاؤں
”میں کیوں نہ وقفِ درِ آں جناب ہو جاؤں“

☆

☆

”تپشِ مہرِ قیامت کو سہیں ہم کیسے“
سوچتے ہیں کہ اس دل سے مٹیں غم کیسے
سایہ گیسوے رحمت مرے آقا دے دو
”اپنے دامانِ کرم کا ہمیں سایا دے دو“

☆

”نہیں جیتی جنت بھی نظروں میں ان کی“
پسند اُس کو گل کی نہ کچھ تازگی بھی
کہ جو ہو گیا ہے ثارِ مدینہ
”جنھیں بھا گیا خارزارِ مدینہ“

☆

”گردشِ دور نے پامال کیا مجھ کو حضور“
غم و آلام سے میں ہو گیا آقا رنجور
گنبدِ سبز دکھاؤ تو بہت اچھا ہو
”اپنے قدموں میں سلاؤ تو بہت اچھا ہو“

☆

☆

”جو ہیں مریضِ محبت یہاں چلیں آئیں“
کہ چارہ گر سے ہر اک درد کی دوا پائیں
کبیدہ ہوں نہ کبھی بھی ستم کے دریا سے
”صدا یہ آتی ہے سُن لو مزارِ مولا سے“

☆

”میں تو ہوں بلبلِ بُستانِ مدینہِ اختر“
زینتِ شمعِ شبستانِ مدینہِ اختر
شوق ہیں شاہِ مدینہ کی صفت آرائی کے
”حوصلے مجھ کو نہیں قافیہ آرائی کے“

☆

”کس کو سناپئے گا یہاں غم کی داستاں“
ہے کون جو کرے گا مداوے غم یہاں
جتنے تھے سب رفیق ہمارے ، بدل گئے
”جو غم میں ساتھ دیتے وہ سارے بدل گئے“

☆

☆

”ہر گلِ گلستاں معطر ہے“
باغِ خلدِ بریں معبر ہے
عرقِ پاکِ شہِ مدینے سے
”جانِ گل زار کے پسینے سے“

☆

”بارگاہِ خدا میں کیا پہنچے“
اس پہ فضلِ خدا بھی کیا برسے
دُور جو ہو گیا مدینے سے
”گر گیا جو نبی کے زپنے سے“

☆

”یہ کس کے دم سے ملی ہے جہاں کو تابانی“
زمانہ کس کے کرم سے ہوا ہے نورانی
اُجالا پھیلا ہر اک سمت نورِ آقا سے
”مہ و نجوم ہیں روشن منارِ طیبہ سے“

☆



”اختر خستہ طیبہ کو سب چلے تم بھی اب چلو!“
راہ طیبہ کی طرف چلتے ہوئے پھولو پھولو!
کیف میں جھومتے رہو اوج پہ پہنچا بخت ہے
”جذب سے دل کے کام لو اٹھو کہ وقتِ رفت ہے“



”ترس کھاؤ مری تشنہ لہی پر“
رحم فرماؤ مجھ پر شاہِ کوثر
یہ بندہ طالبِ لطف و کرم ہے
”مری پیاس اور اک جام! کم ہے“



”خلائق پر ہوئی روشن ازل سے یہ حقیقت ہے“
تمہاری ذات ہی تو باعثِ ایجادِ خلقت ہے
تمہارے دم قدم سے ہی بہارِ باغِ جنت ہے
”دو عالم پر تمہاری سلطنت ہے بادشاہت ہے“



”درِ احمد پہ اب میری جنہیں ہے“
مجھے بخشش کا اب اپنے یقین ہے
تصور میں مرے وہ دل نشین ہے
”مجھے کچھ فکرِ دو عالم نہیں ہے“



”پی کے جو مست ہو گیا بادۂ عشق مصطفیٰ“
ہر ایک سے بلند تر رتبہ اُسے تو مل گیا
حاصل اُسے بقا ہوئی اُلفت میں جو فنا ہوا
”اُس کی خدائی ہو گئی اور وہ خدا کا ہو گیا“



”گردشِ دور یانہی ویران دل کو کر گئی“
پورشِ کرب و ابتلا حیران دل کو کر گئی
شاہِ مدینہ لیں خبر اب مجھ پہ وقتِ سخت ہے
”تاب نہ مجھ میں اب رہی دل میرا لخت لخت ہے“





”ساقی کوثر دہائی آپ کی“
فوجِ غم چھائی دہائی آپ کی
سوے ما چشمِ عنایت کیجیے
”سوختہ جانوں پہ رحمت کیجیے“



”کیجیے اپنا محض اپنا مجھے“
ہو متور دل تمہارے عشق سے
دور دنیا کی محبت کیجیے
”قطع میری سب سے نسبت کیجیے“



”جہاں بانی عطا کردیں بھری جنت ہبہ کردیں“
وہ دن مانگے گدا کو نعمتِ عظمیٰ عطا کردیں
شہِ کوثرِ غم و آلام کو دل سے فنا کردیں
”نبی مختارِ کل ہیں جس کو جو چاہیں عطا کردیں“



”تاروں کی انجمن میں یہ بات ہو رہی ہے“
نجم و قمر کے لب پر جاری یہ ہر گھڑی ہے
طیبہ کے ذرے ذرے سے ہر سمت روشنی ہے
”مرکز تجلیوں کا خاکِ درِ نبی ہے“



”یکتا ہیں جس طرح وہ ہے اُن کا غم بھی یکتا“
ہے بالیقین سبب یہ تسکینِ روح و دل کا
جس کو ملا یہ لوگو! قسمت کا وہ دھنی ہے
”خوش ہوں کہ مجھ کو دولتِ انمول مل گئی ہے“



”رہت آقا کی چھوڑ دی ہم نے“
ہم کو گھیرا اسی لیے غم نے
دور اس سے تو تاجِ شاہی ہے
”اپنی مہمان اب تباہی ہے“



ڈاکٹر مشاہد رضوی کی نعتیہ شاعری اصحابِ نقد و نظر کے سوچ کیوں پر

☆ ”لمعاتِ بخشش“ محمد حسین مشاہد رضوی (مالیگاؤں، ناسک، مہاراشٹرا) کے خوشبو بھرے کلام کا مجموعہ ہے۔ اچھے نعتیہ کلام کی سب سے بڑی خصوصیت یہ ہے کہ مطالعہ کرتے ہوئے کلام کی خوشبو وجود کے اندر سرایت کرنے لگتی ہے۔ یہ دیوانِ نعت ہے، چوں کہ یہ دیوان دنیا کی عظیم ترین شخصیت کے آہنگ سے تعلق رکھتا ہے اس لیے اس میں کچھ ایسی سحر انگیز کیفیتیں پیدا ہو گئی ہیں جو متاثر کرتی ہیں۔

محمد حسین مشاہد رضوی کے نعتیہ کلام میں فکر و نظر کی جو پرچھائیاں اُبھرتی ہیں وہ شاعر کے سوز و گداز اور کیف و سرمستی کی دین ہیں۔ مجھے یقین ہے کہ محمد حسین مشاہد رضوی کا یہ دیوان نعتِ خوب مقبول ہوگا۔

پروفیسر ڈاکٹر شکیل الرحمن بابا سائیں (ممتاز محقق، ناقد و دانشور)، ہریانہ ۲۸ جولائی ۲۰۱۰ء بروز سنچر ☆ مشاہد رضوی کی نعت گوئی ایک اعلا مقصد کی طرف گامزن ہے۔ ان نعتوں کی زیریں زد

میں دنیا کے تمام اندھیروں کو ڈور کر کے چاروں طرف روشنی پھیلانے کی خواہش اور سرور کائنات ﷺ کے بتائے ہوئے راستے پر چلنے اور ان کی ذاتِ باصفات و باکمال سے محبت رکھنے کی خوشبو موجود ہے۔ ظاہر ہوتا ہے کہ مشاہد رضوی کی نعتیہ شاعری حضور پاک ﷺ کے وسیلہ سے انسان کے روحانی سفر کا احاطہ کرنے کے علاوہ سید البشر ﷺ سے اپنی والہانہ اور ہوش مندانہ عقیدت کا چراغ بھی روشن کر رہی ہے۔

سلطان سبحانی (ممتاز افسانہ نگار، فکشن رائٹر، شاعر و ادیب، مالیگاؤں)

☆ جناب محمد حسین مشاہد رضوی کا نعتیہ دیوان ”لمعاتِ بخشش“ ملا، کتاب بہت خوب ہے۔ میں نے اسے جگہ جگہ دیکھا۔ بہت متاثر ہوا۔ ایسے پُر خلوص کلام کے لیے میری طرف سے مبارک باد قبول کریں۔ مجھے امید ہے کہ یہ کتاب توشیحہ آخرت میں اضافہ کی باعث ہوگی۔ آپ نے کتاب کا نام ایسا رکھا ہے کہ امام احمد رضا خان صاحب علیہ الرحمہ کے مجموعے ”حدائقِ بخشش“ کا خیال آتا ہے گویا آپ نے ان کے کلام سے فیض اٹھایا ہے، جو بہترین بات ہے۔

ڈاکٹر شمس الرحمن فاروقی (الہ آباد)، ۱۳ مئی ۲۰۱۱ء

☆ محمد حسین مشاہد رضوی کا بہت قیمتی تحفہ ”لمعاتِ بخشش“ موصول ہوا۔ آپ کا نعتیہ کلام پڑھ کر ایمان تازہ ہو گیا۔ بلاشبہ مشاہد رضوی کے کلام میں ایک سچے عاشقِ رسول (ﷺ) کے جذبات و احساسات نمایاں ہیں۔ نعت لکھنا کتنا مشکل ہے وہ سب جانتے ہیں، لیکن جب عقیدت ہو، عشقِ رسول (ﷺ) کا جذبہ ہو، تو ایسے ہی خوب صورت اشعار نکلتے ہیں جیسے کہ ”لمعاتِ بخشش“ میں ہیں۔ خدا کرے کہ آپ اسی طرح اور بھی کئی مجموعہ پیش کر سکیں کہ دل میں نبی (ﷺ) کا پیار ہو تو خدا غیب سے صلاحیتیں عطا کر دیتا ہے۔

ڈاکٹر سینی سرورنجی (مدیرِ اعلا سہ ماہی انتساب، سروج، مدھیہ پردیش)

☆

”گوش بر آواز ہوں قدسی بھی اُس کے گہت پر“
چوم لیں اُس کی زباں کو وجد میں وہ جھوم کر
اُن کی عظمت کے ترانے جب سنائے خیر سے
”باغِ طیبہ میں جب اختر گنگنائے خیر سے“

☆

”مفتی اعظم یکے از مردمانِ مصطفیٰ“
ہیں وہی سالارِ عالی، عاشقانِ مصطفیٰ
اُن سے جو پھر جائے اُس کی زندگی اچھی نہیں
”اس رضائے مصطفیٰ سے دشمنی اچھی نہیں“

☆

قطعاتِ بخشش..... ڈاکٹر مشاہد رضوی

یہ کائنات تھی ڈوبی غرور و نخوت میں
کسی میں پاسِ وفا تھا نہ دَرکِ اُلفت میں
مرے نبی نے اُنھیں کو بنا دیا ہادی
کچھ اس طرح سے لیا سب کو بزمِ وحدت میں

☆

ہے دوائے سوزِ قلبی شہِ دیں کی مدحِ خوانی
اُسے کیا ہو بے قراری جو نبی سے منسلک ہے
اُسے کیا گزند ہوگی سرِ حشرِ گرمیوں سے
جو ثنائے مصطفیٰ میں صبح و شام منہک ہے

☆ ”لمعاتِ بخشش“ صوری لحاظ سے خوب صورت تو ہے ہی، معنوی لحاظ سے بھی عمدہ ہے۔ عشقِ رسول (ﷺ) کی وارفتگی، تخیل کی پاکیزگی، دل کش لفظیات کے استعمال میں تازگی و طرقتی جیسے عناصر مُشاہدِ رضوی کے کلام کے توصیفی پہلو ہیں۔ آرزو صاحب حیات ہوتے تو ضرور کچھ نہ کچھ لکھتے، اب وہ نہیں رہے۔ اللہ ان کی مغفرت فرمائے (آمین)۔

فخر عالم (لٹری اسٹنٹ ڈاکٹر مختار الدین احمد آرزو، علی گڑھ) ۶ جولائی ۲۰۱۰ء
☆ آپ کی نعتوں مقبولوں کا مجموعہ ”لمعاتِ بخشش“ باصرہ نواز ہوا۔ پڑھ کر ایمان تازہ کیا، شروع سے اخیر تک پڑھتا رہا، اتنی کم عمری میں یہ شعری مقدس ذخیرہ ماہِ آء اللہ خوب سے خوب تر ہے۔
میاں مُشاہد! ابھی آپ کو بہت کچھ لکھنا ہے، قبلہ اشرف میاں نے صحیح کہا ہے، کہ ”نعت گوئی کبھی نہیں وہی ہے۔“ یہ سچ ہے کہ آپ نے اعلیٰ حضرت اور مفتی اعظم علیہم الرحمۃ کے کلام کا دل سے مطالعہ کیا ہے، آپ پر قبلہ نظمی میاں دامت برکاتہم القدسیہ کا سایہ التفات ہے۔ کسی عظیم کے قدموں میں رہ کر سراؤ نچا کیا جاسکتا ہے۔ محترم ازہری میاں دامت برکاتہم القدسیہ آپ کے پیر طریقت ہیں، آپ قسمت والے ہیں، اُن کی خدمت میں جانیے تو یہ دونوں مصرعے تمنا کے قدم بوسی کے بعد نذر کر دیں۔
عقیدت کا لہکتا ہی رہے گا گلستاں اپنا ہے جس کا عزم مستحکم وہی ہے باغبان اپنا

دعائیں ہیں کہ آپ صحت و سلامتی سے ہوں، دین و ملت کی خدمت میں، سنیت کا پرچم لہراتے رہیں، سرزمینِ مالِ گادوں ہمیشہ سے دین و ادب، شریعت و طریقت، نظریاتِ اعلیٰ حضرت، سچی سنیت کا گوارا رہا ہے ان شاء اللہ تاحشر رہے گا، ابھی کچھ کہیاں ہیں بزرگوں کے فیضان سے سب ٹھیک ہوگا۔
فقیر بیکل اُتسا ہی غفرلہ، ۲۵ ستمبر ۲۰۱۰ء بلراپور

☆ بیسویں صدی کا ربیعِ آخر تقدیری شاعری کی طرف مراجعت کا زمانہ رہا۔ برصغیر میں تب سے بے شمار حمد و نعت و منقبت کے دو اویں، کلیات اور مجامع منظر عام پر آنے لگے ہیں۔ حضرت احمد رضا خاں بریلوی رحمۃ اللہ علیہ نے نعتِ رسول صلی اللہ علیہ وسلم کے جس و تیرے کو اپنایا تھا، نعت گو شعرا کی اکثریت اب انہیں کو اپنا امام تصور کرتی ہے اور یہ نہایت خوش آئند بات ہے کہ اس تقلیدی عمل سے بعض نہایت اہم نعتیہ مجموعے سامنے آئے ہیں۔ ”لمعاتِ بخشش“ کا شاعر محمد حسین مُشاہد رضوی نوعمر و نوجوان ہے۔ بچپن سے ان کا قلم عشقِ رسول صلی اللہ علیہ وسلم کے اظہار کے لیے صفحہ قرطاس پر نعتوں کے موتی بکھیر رہا ہے۔ انھوں نے تقدیری شاعری کی ہر صنف پر طبع آزمائی کی ہے اور بعض عمدہ اشعار ان اصناف کے تخلیق کیے ہیں۔

ڈاکٹر سید یحییٰ شفیق (رکن مجلسِ ادارتِ بال بھارتی اردو، پونے) ۷ اگست ۲۰۱۰ء

☆ ”لمعاتِ بخشش“ کی شاعری سے عشقِ رسول صلی اللہ علیہ وسلم اور ارادتِ مُرشد کا اظہار شاعرانہ لطفانوں کے جلو میں عالمانہ رفعتوں کا حامل بھی نظر آتا ہے۔ شاعر کی دینی اور مسلکی فکر اس کے ایک ایک شعر سے مترشح ہے جس کے پُر خلوص ہونے سے انکار نہیں کیا جاسکتا۔ نعت و منقبت کی شاعری جس تقدیس و تکریم کی متقاضی ہے، شاعر اس کے علو سے کما حقہ واقف ہے اور کسی اظہاری سطح پر اس سے انحراف شاعر کو گوارا نہیں۔

محمد حسین مُشاہد رضوی اپنے شعری اور فکری اظہار میں نظریاتی مسلکی پابندیوں سے پوری طرح وابستہ اور پیوستہ ہیں جس کا برملا اظہار ”لمعاتِ بخشش“ کی شاعری میں کیا گیا ملتا ہے۔ نظریاتی وابستگی، وہ دینی ہو کہ لادینی، اچھے سے اچھے شاعر کو اپنی حدود سے باہر جانے نہیں دیتی جس کے نتیجے میں شعری اور لسانی اظہار خصوص لفظیات اور اسلوب کا بھی لاحقہ پابند ہو جاتا ہے، مُشاہد بھی اس سے مبرا نہیں۔ انھیں کوشش کرنی چاہیے کہ اپنے دائرے کو وسیع سے وسیع تر کریں۔

سلیم شہزاد (ممتاز ناقد و محقق) ۱۷ نومبر ۲۰۱۰ء، مالِ گادوں

☆ عنوان کے ذیل کا شعر۔ چمک جائے مرا ظاہر مرا باطن مرے آقا
منور قلب ہو جائے مرا لمعاتِ بخشش سے

ایک عجیب طرح کی کشش رکھتا ہے اور متاثر کرتا ہے، پڑھنے کے بعد بے ساختہ آمین کہی، اس عمر میں ایسی بلند و پاکیزہ شاعری کم لوگوں کو میسر ہوئی ہے آپ خوش بخت ہیں۔ دعا کرتا ہوں کہ خدا کرے جو کچھ آپ کی زبان کہتی ہے اسی انداز سے آپ کے اعمال ہو لے لگیں تو آپ کا کلام ہی نہیں آپ کی پوری ذات، آپ کی تمام حرکات و سکنات ایک دنیا کے لیے نمونہ عمل بن جائیں۔“

ناوک حمزہ پوری (بہار) ۲۲ ستمبر ۲۰۱۰ء

☆ ”لمعاتِ بخشش“ عصر حاضر کے نعتیہ ادب کی تاریخ میں ایک نادر اور عمدہ اضافہ ہے، جس میں شاعر موصوف نے اپنی عقیدت و محبت کو ایک مخصوص اندازِ فکر، طرزِ اسلوب اور لامحدود ذوقِ ادب کو بہل زبان میں پیش کرنے میں کامیابی حاصل کی ہے۔ مُشاہد رضوی کے کلام میں عظمتِ رسول، شخصیتِ رسول، عنایتِ رسول، فضائلِ رسول، شمائلِ رسول، خصائلِ رسول اور وقارِ رسول صلی اللہ علیہ وسلم کے ساتھ ساتھ پروردگارِ عالم جل جلالہ کی رسول مقبول صلی اللہ علیہ وسلم پر لامحدود عنایات کی بارش اور عطا شدہ لامحدود رفعت و منزلت کا شاعرانہ اور فن کارانہ طور پر علامانی اظہار ملتا ہے۔ مُشاہد لو فنِ نعت گوئی اور اسلامی و روحانی اور اخلاقی و اقداری شاعری کا عرفان اور اظہارِ بیان کا تجربہ حاصل ہے۔ مُشاہد نے پابند نعتیہ شاعری کے ساتھ ساتھ آزاد نعتیہ منظومات بھی نہایت خوب صورت انداز میں فکر انگیز، سلیس و رواں اور مختصر الفاظ کو مختلف دل کش عنوان کے تحت اپنے دیوان میں پیش کیا ہے۔“

منظور دایک، کشمیر ریور سٹی ٹیوٹ، سری نگر۔